

# افغانستان آزاد – آزاد افغانستان

AA-AA

چو کشور نپاشد تن من مباد  
همه سر به سر تن به کشتن دهیم  
بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@gmail.com

Political

سیاسی

بسم

۱۹/۰۱/۱۱

## دکابل دولت درې گوني قواوې دایران په ولکه کې دي

دافغان او ایران په تاریخ پانو کې به هیڅ داسې کرښه ونه وینئ چې ایران له افغانستان سره ښه نېت لرلی وي .

که د صفویانو، نادرافشار او گورگین وختونه اخوا پرېږدو او دا شاوخوا تېرو څلورو لسيزو ته ځیر شو بیا به هم داسې څه ونه گورئ چې ایرانی واکمنانوله افغان ولس سره مرسته، زړه سوی او خواخوږي ښکاره کړي وي. دا چې دروسي اشغال په وخت کې یې یو شمېر افغانانو ته پناه ورکړې وه هغه هم له غرض څخه ډکه وه زموږ بې شمېره افغانان یې د عراق په تپل شوي جگړه کې دخپلو ملي گټو لپاره قرباني کړل لکه څنگه چې پنجابیانو د کشمیر په مسئله کې دخپلوموڅو لپاره افغانان وسوځول، افغان هفت گانه گوندونه یې یک گانه یا دوگانه نه کړل همداسې د گورگین لمسیانو افغان سه گانه گوندونه یک گانه یا حتی دوگانه هم نه کړل .

داچې زموږ دغو دوو تاریخي دښمنوگانو دپانو وې زموږ دافغان گوندونو یوالی نه غوښت فکر کوم اوس خو به پدې مسئله زموږ ماشومان هم پوهیږي .

کله چې مسعوداو کارمل د روسانو په دستور دملگرو ملتونو دسولي پلان سبوتاژ او وروسته له مجددي څخه یې په زور د رباني واکمني ته لار پرانستله له هغه وخته ایران زموږ د ورونو قومونو په مینځ کې دنفاق په لمبو دتپلو شیندلو ته لا نور زور هم ورکړ .

ایراني واکمنانو به زموږ د هزاره ورونو دحمایې ترڅنگ دنظار جنایتکاره شورا هم حمایه کوله د رباني په دوره کې ایرانیانو په شمالي ټلواله کې ټول سست عنصر ه او افغان دښمن کسان پېژندلي وو .

دطالبانو له را مینځ ته کېدو سره سم دایران سیاست نور هم پسي پېچلی شو، تهران له سپینې ماڼۍ سره په مشوره دطالبانو په وړاندې دومره په شاتگ وکړ چې په مزارشریف کې یې دخپلو مرموز و دیپلوماتانو؟؟ د مرگ غچ هم ونه شو اخیستلای .

دوه اونۍ مخکې مي همدې خبرې ته دآزادي په راډیو کې یوه لنډه اشاره کړې وه ممکن زموږ ځیرک سیاستوال پرې پوه شوي وي خوکه څوک نه وي پرې پوه شوي هغه یوه داسې خبره وه چې په سیمه کې دامریکایي

اورېدې ستراتيژي يوه مهمه برخه ايراني واکمنانو ته ورلوڅه شوې وه چې گواکې دطالبانو عمر به ډېر نه وي تاسو به په راتلونکې کې په افغانستان کې آزاد لاس ولرئ .

همداسې وشول ديونوکال اوبريداس دتېلو کمپنيو په تېس کې دطالبانو نظام په لوی لاس را وپرزول شو دشمال غله او هېواد دښمن عناصر دقدرت په گدۍ کېښول شول لکه مخکې مې چې اشاره ورته وکړه ايران دشمالې تلوالې په مينځ کې ټول سست عنصر ه او افغان دښمن کسان ښه پېژندلې وو نو دا ځل يې همغه هېواد دښمن کسان دخپل خواهرزاده (حامدکرزي) له شاوخوا را تاو او دکابل دولت په درۍ گونو قواوو مسلط کړل .  
آيادکابل کابينې يو شمېر وزيران لکه دکولتور وزير مخدوم رهين او ځينې نور وزيران څوک او دچا لپاره کار کوي؟

دکرزي پخواني او اوسني دوه مرستيالان څوک او دچا لپاره يې کار کاوه او يا يې اوس کوي؟  
دولسي جرگې په ورستيو جعلي، تحميلي او شرمېدلو ټاکنو کې څوک او دچا په مرسته ومنل شول؟  
له يونيم لک بهرنيوسرتېرو سره يو ځای دکابل ادارې اجرايه قوې په ځانگړې توگه پوليس اومليشيبې اردو دچا اودڅه لپاره گڼ شمېر دټاکنو مرکزونه ونه شوای ساتلای او يا يې په مصنوعي ډول دشمال په پښتون مېشتو سيمو کې نا ارامۍ جوړه کړه ؟

دقضايه ارگان ځانگړې محکمه په څه لگيا ده چې لاتراوسه دمعترضو وکيلانو په اړوندپرېکړه نه شي کولای ؟  
**له پورتنيو جملو او پوښتنو څخه څرگنده ده چې دکابل دولت درۍ گونې قواوې دايران په ولکه کې دي .**  
دايران دنورو بې شرمانه مداخلو په اړوند مې تېره اونۍ دآزادي راډيو ترشنه اسمان لاندي پروگرام کې خپلې غاړې خلاصې کړې هيله من يم چې زمور هېواد وال راسره موافق وي .

<http://nakhtar.bloguna.tolafghan.com/posts/13405>

ومن الله توفيق

محمدامين بسمل